



**క్రిస్మస్ దుస్తులు పంపిణీ:** సీతాఫల్మండి డివిజన్ పరిధిలోని క్యాథలిక్ చర్చిలో మంగళవారం క్రైస్తవులకు కార్నోరేటర్ హేమ క్రీస్మస్ గిఫ్ట్ ప్యాకెట్లను అందజేశారు. ఈ సందర్భంగా క్రీస్మస్ పర్వదిన శుభాకాంక్షలు తెలిపారు. ఈ కార్యక్రమంలో చర్చి కమ్యూనిటీ సభ్యులు ఆనంద్, జోసెఫ్, బీఆర్ఎస్ నాయకులు కరాట్ రాజు తదితరులు పాల్గొన్నారు. - సికింద్రాబాద్, డిసెంబర్ 26:



సికింద్రాబాద్లోని సాయిబాబా ఆలయంలో హారతి ఇస్తున్న ఆర్చకుడు



సీతాఫల్మండిలోని దత్తాత్రేయ ఆలయంలో పూజల్లో పాల్గొన్న భక్తులు




**అభినందనలు:** సీతాఫల్మండి డివిజన్ పరిధిలోని నామాలగుండు వీరాంజనేయ స్వామి ఆలయంలో అయ్యప్ప మాలలు ధరించిన స్వాములకు 41<sup>వో</sup> జూల పాటు అన్నదాన కార్యక్రమం నిర్వహించిన గడ్డం ఆశోక్ ముంగళవారం పలువురు అయ్యప్ప స్వాములు గరిగె ప్రవీణ్ తదితరులు కలిసి సన్మానించారు. అయ్యప్ప సేవా సమితి సభ్యులు ఎం.సాయి కిరణ్, సిద్ధు, చిన్నా, శివ, విక్రమ్లు అయ్యప్ప సేవల్లో పాల్గొన్నారు. - సికింద్రాబాద్, డిసెంబర్ 26:

# ఘనంగా శ్రీ దత్తాత్రేయ జయంతి

మారేడ్పల్లి/సికింద్రాబాద్, డిసెంబర్ 26: మారేడ్పల్లిలోని శ్రీ సుబ్రహ్మణ్య స్వామి ఆలయంలో మంగళవారం శ్రీ దత్త జయంతి వేడుకలు ఘనంగా జరిగాయి. ఉదయం నుంచి భక్తులు పెద్ద ఎత్తున చేరుకొని బాబాను దర్శించుకొని ప్రత్యేక పూజలు చేశారు. ఉదయం 5:30 గంటలకు అభిషేకం, 11 గంటలకు శ్రీ దత్త సాయి హోమం, సాయంత్రం 6 గంటలకు శ్రీ దత్త సాయి త్వం కార్యక్రమం వైభవంగా నిర్వహించారు. ఆలయ ఆవరణలో జరిగిన దత్త హోమం కార్యక్రమంలో భక్తులు పెద్ద ఎత్తున పాల్గొని పూజలు చేశారు. భక్తులకు ఎలాంటి ఇబ్బందులు తలెత్తకుండా ఆలయ అధికారులు, సిబ్బంది అన్ని ఏర్పాట్లు చేశారు. అనంతరం భక్తులకు

దాతల సహకారంతో అన్నదాన కార్యక్రమం నిర్వహించారు. ఈ కార్యక్రమంలో ఆలయ ఈడీ అరుణ కుమారి, ఆలయ చైర్మన్ సి. సంతోష్ యాదవ్, సభ్యులు చొల్లెటి రమేష్, కె. పద్మజ, ఆలయ అర్చకులు టి. రాజేశ్వరశర్మ, యుగంధర్, శ్రీవత్సల, ఆనంద్ పాల్గొన్నారు. సికింద్రాబాద్ నియోజకవర్గంలో.. సికింద్రాబాద్ పరిధిలో ఉన్న సాయిబాబా ఆలయాల్లో దత్తాత్రేయ జయంతిని భక్తులు భక్తి శ్రద్ధలతో జరుపుకున్నారు. సీతాఫల్మండిలోని దత్తాత్రేయ సమేత సాయిబాబా ఆలయానికి భక్తులు పోటీతారు. ఈ సందర్భంగా ఆలయ నిర్వాహకులు భక్తులకు అన్నదాన కార్యక్రమాన్ని ఏర్పాటు చేశారు.



సాయిబాబా విగ్రహానికి క్షీరాభిషేకం చేస్తున్న భక్తులు

శ్రీ దత్తాత్రేయ జయంతి సందర్భంగా ఆలయంలో ప్రత్యేక పూజలు చేస్తున్న ఆలయ చైర్మన్ సి. సంతోష్ యాదవ్, ఈడీ అరుణ కుమారి, భక్తులు

## విద్యార్థికి ఆర్థిక సాయం అందజేత



రవీనా విద్యార్థికి ఆర్థిక సహాయాన్ని అందజేస్తున్న ర్యాల రాజేందర్, మహేందర్ యాదవ్లు

అడ్డగుట్ట, డిసెంబర్ 26 : ఆర్థిక సమస్యల కారణంగా ఉన్నత చదువులు చదువుకోవడానికి ఇబ్బందులు పడుతున్న మెట్టుగూడ ప్రాంతానికి చెందిన మెర్సెస్ రవీనాకి 'ర్యాల అడవయ్య యాదవ్' ట్రస్ట్ వ్యవస్థాపక అధ్యక్షులు ర్యాల రాజేందర్ యాదవ్, ర్యాలీ మహేందర్ యాదవ్లు స్పందించి సదరు విద్యార్థిని రూ.5 వేల నగదును అందజేశారు. ట్రస్ట్ ఆధ్వర్యంలో పేద, మధ్య తరగతి ప్రజలకు ఎన్నో సంవత్సరాలుగా సేవా కార్యక్రమాలు నిర్వహిస్తున్నామని వారు తెలిపారు.

## మౌలిక సదుపాయాలు కల్పిస్తాం..

మల్కాజిగిరి, డిసెంబర్ 26 : మల్కాజిగిరి నియోజకవర్గంలోని ప్రజలకు మౌలిక సదుపాయాలు కల్పిస్తామని స్థానిక ఎమ్మెల్యే మర్రి రాజశేఖర్ రెడ్డి అన్నారు. మంగళవారం మౌలా లి డివిజన్లోని హనుమాన్ నగర్, తిరుమలనగర్ కాలనీల్లో ఎమ్మెల్యే పాదయాత్రచేసి.. సమస్యలు అడిగి తెలుసుకున్నారు. ఈ సందర్భంగా ఎమ్మెల్యే మాట్లాడుతూ.. హనుమాన్ నగర్ కాలనీల్లో అస్సవ్యంగా ఉన్న డ్రైనేజీతో స్థానికులు ఇబ్బందులు పడుతున్నట్లు గుర్తించామని.. ఈ సమస్యపై రైల్వే జనరల్ మేనేజర్ అరుణ్ కుమార్తో మాట్లాడి.. పరిష్కరించడానికి సహకరించాలని కోరామన్నారు. ఇప్పటికే రైల్వేకు రూ.34 లక్షలు చెల్లించామన్నారు. అధికారులతో సర్వే చేయించి నివేదికలను ప్రభుత్వానికి సమర్పిస్తామని, నిధులు మంజూరైన వెంటనే అభివృద్ధి పనులు ప్రారంభిస్తామన్నారు. తిరుమలనగర్ రిజర్వాయర్ నుంచి సరఫరా అవుతున్న నీటి సరఫరాను మెగురుపరచాలని వాటర్ వర్క్స్ అధికారులను ఎమ్మెల్యే ఆదేశించారు. ఈ కార్యక్రమంలో అమీనుద్దీన్, ఉస్మాన్, ఉషా శ్రీ, ఆదినారాయణ, సంతోష్ నాయుడు, ఇబ్రహీం, మహేశ్ గౌడ్, సంతోష్ గుప్తా పాల్గొన్నారు.

## అంగన్వాడీ కేంద్రాల్లో సౌకర్యాలు కల్పిస్తాం

మల్కాజిగిరి: అంగన్వాడీ కేంద్రాల్లో మౌలిక సదుపాయాలు కల్పిస్తామని ఎమ్మెల్యే మర్రి రాజశేఖర్ రెడ్డి అన్నారు. మంగళవారం ఈస్ట్ ఆనంద్ బాగ్ డొడ్డ బస్టి, బీజేఆర్ నగర్ లోని అంగన్వాడీ కేంద్రాలను ఎమ్మెల్యే పర్యవేక్షించారు. ఈ సందర్భంగా ఎమ్మెల్యే మాట్లాడుతూ.. పిల్లలను అంగన్వాడీ కేంద్రాల్లో చేర్చాలన్నారు.



## పుట్టిన రోజున ప్రజాసేవలో..

ఖైరతాబాద్, డిసెంబర్ 26 : పుట్టిన రోజున ఓ విద్యార్థి సొంత ఖర్చులతో పేదలకు మంగళవారం ఉచిత మెగా వైద్యశిబిరం ఏర్పాటు చేశారు. ఖైరతాబాద్కు చెందిన నూనె అఖిల బీఎస్సీ అగ్రికల్చర్ మొదటి సంవత్సరం చదువుతున్నారు. తన పుట్టిన రోజు సందర్భంగా మంగళవారం ఖైరతాబాద్ లైబ్రరీ చౌరస్థాలో ఉచిత వైద్య శిబిరం ఏర్పాటు చేశారు. ఈ సందర్భంగా కేరీ ఆస్పత్రి సహకారంతో 400 మందికి కంటి, దంత, మధుమేహం, ఈఎన్టీ పరీక్షలు నిర్వహించారు. అనంతరం పేద మహిళలకు శానిటర్ ప్యాడ్స్, దుప్పట్లను అందజేశారు. ఈ కార్యక్రమంలో సైఫాబాద్ ట్రాఫిక్ ఏసీపీ తత్సం, నాంపల్లి, చిక్కడపల్లి ఇన్ స్పెక్టర్ ఆనంద్, వీరేశం, అబిడ్స్ ఎస్సై పాండురాజ్ తో పాటు బీఆర్ఎస్ నాయకులు మహేందర్ బాబు, మహేశ్ యాదవ్, గజ్జల ఆనంద్, అజయ్, పూస అనిల్, రమాదేవి తదితరులు పాల్గొన్నారు.



ఉచిత మెగా వైద్య శిబిరంలో వైద్య పరీక్షలు నిర్వహిస్తున్న వైద్యులు, చిత్తంలో ట్రాఫిక్ ఇన్ స్పెక్టర్లు, బీఆర్ఎస్ నేతలు మహేందర్ బాబు, మహేశ్ యాదవ్ తదితరులు

## తొమ్మిది కావొస్తున్నా..!

తెలంగాణ వ్యాప్తంగా పొగ మంచుతో కప్పుకున్నది. మంగళవారం ఉదయం తొమ్మిది కావొస్తున్నా..నగరం మొత్తం పొగ మంచుతో కూడకున్నది. దీంతో వాహనదారులు, పాదచారులు ఇబ్బందులు పడ్డారు.

## ట్రాఫిక్ అంక్షలు ఉల్లంఘిస్తే చర్యలు

కాచిగూడ, డిసెంబర్ 26: ట్రాఫిక్ పోలీసులు సూచించిన ట్రాఫిక్ నిబంధనలు పాటించి, వాహనదారులు క్షేమంగా ఇంటికి చేరుకోవాలని కాచిగూడ ట్రాఫిక్ ఇన్ స్పెక్టర్ ఎ.శ్రీనివాస్ విజ్ఞప్తి చేశారు. మంగళవారం కాచిగూడలో ట్రాఫిక్ ఇన్ స్పెక్టర్ మాట్లాడుతూ ఈ నెల 31న మద్యం సేవించి వాహనాలను నడపరాదన్నారు. తాగుడుకు బానిసై తమ విలువైన ప్రాణాలను పోగొట్టుకోవద్దని, కుటుంబ సభ్యులను దృష్టిలో పెట్టుకొని వాహనాలను నడపాలని సూచించారు. రోడ్లపై వాహనాలు నడిపేవారు పోలీసులు సూచించిన ట్రాఫిక్ రూల్స్ పాటిస్తే ఎటువంటి ప్రమాదాలు జరుగవని, ముఖ్యంగా యువత 31 న రాత్రి ఓవర్ స్లీప్, ఓవర్ టెక్, రాంగ్ రూల్స్ లో వెళ్లి డ్రైవింగ్ చేస్తే ప్రమాదాలకు గురవుతారని హెచ్చరించారు. వాహనదారులు ట్రాఫిక్ నియమ నిబంధనలు పాటించాలన్నారు.